



IL-KUMMISSJONI
EWROPEA

Brussell, 21.3.2018
COM(2018) 147 final

2018/0072 (CNS)

Proposta għal

DIRETTIVA TAL-KUNSILL

li tistabbilixxi r-regoli dwar it-tassazzjoni korporattiva ta' preżenza diġitali sinifikanti

{SWD(2018) 81 final} - {SWD(2018) 82 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

L-ekonomija diġitali qiegħda tittrasforma l-mod kif ninteragixxu, nikkunsmaw u naghmlu negozju. Il-kumpaniji diġitali qegħdin jikbru b'rata ferm iktar mgħaġġla mill-ekonomija iġenerali, u huwa mistenni li din ix-xejra tkompli. It-teknoloġiji diġitali jwasslu bosta benefiċċji għas-soċjetà u, mill-perspettiva tat-taxxa, johlqu opportunitajiet għall-amministrazzjonijiet tat-taxxa u joffru soluzzjonijiet biex jitnaqqsu l-piżijiet amministrattivi, biex tiġi ffaċilitata l-kollaborazzjoni bejn l-awtoritajiet tat-taxxa, kif ukoll biex tiġi indirizzata l-evazzjoni tat-taxxa.

Madankollu, id-diġitalizzazzjoni qiegħda tagħmel pressjoni wkoll fuq is-sistema tat-tassazzjoni internazzjonali, hekk kif il-mudelli tan-negozju jinbidlu. Attwalment, il-fassala tal-politika qegħdin jithabtu biex isibu soluzzjonijiet li jistgħu jiżguraw tassazzjoni ġusta u effettiva filwaqt li t-trasformazzjoni diġitali tal-ekonomija qiegħda taċċellera, u r-regoli eżistenti dwar it-tassazzjoni korporattiva huma wisq antikwati biex ilaħhqu ma' tali evoluzzjoni. L-applikazzjoni tar-regoli attwali tat-taxxa korporattiva fuq l-ekonomija diġitali wasslet għal allinjament hażin bejn il-post fejn jiġu intaxxati l-profitti u l-post fejn jinholq il-valur. B'mod partikolari, ir-regoli attwali ma għadhomx tajbin għall-kuntest attwali fejn gie ffaċilitat il-kummerċ transfruntiera onlajn mingħajr ebda preżenza fiżika, fejn in-negozji jiddependu ferm fuq assi intangibbli li diffiċli tehmżilhom valur, u fejn il-kontenut iġġenerat mill-utenti u l-għbir tad-dejta saru l-attivitajiet ewlenin għall-holqien tal-valur tan-negozji diġitali. Hemm rikonoxximent fil-livell internazzjonali, minn korpi bħall-G20, li jehtieg li tittiehed azzjoni biex ir-regoli dwar it-taxxa korporattiva jiġu adattati għall-ekonomija diġitali. L-Organizzazzjoni għall-Kooperazzjoni u l-Iżvilupp Ekonomiċi (OECD) eżaminat din il-kwistjoni fil-kuntest tal-proġett tal-BEPS tal-OECD/G20¹. Fil-laqgħa tagħhom ta' Marzu 2017, il-G20 talab lill-OECD biex tfassal rapport interim dwar l-implikazzjonijiet għat-tassazzjoni tad-diġitalizzazzjoni u tipprezentah lill-Ministri tal-Finanzi tal-G20 f'April 2018. Madankollu, x'aktarx li tkun għadma iebsa li jintlaħaq qbil fil-livell globali.

Dawn l-isfidi ġew identifikati fil-Komunikazzjoni tal-Kummissjoni dwar “*Sistema tat-Taxxa Ġusta u Effiċjenti fl-Unjoni Ewropea għas-Suq Uniku Diġitali*”, li ġiet adottata fil-21 ta' Settembru 2017. F'din il-Komunikazzjoni, il-Kummissjoni stabbiliet l-analiżi tagħha tal-isfidi tat-taxxa minhabba d-diġitalizzazzjoni tal-ekonomija globali. Din ġiet segwita mill-konkluzjonijiet li ġew adottati fid-19 ta' Ottubru 2017 mill-Kunsill Ewropew², li enfasizzaw il-htieġa għal sistema effettiva u ġusta ta' tassazzjoni adegwata għall-era diġitali u l-istennija b'interess għall-proposti xierqa mill-Kummissjoni sa kmieni fl-2018. Il-Kunsill ECOFIN fil-konkluzjonijiet tiegħu tal-5 ta' Diċembru 2017³ stqarr li kien qed jistenna bil-herqa wkoll

¹ Ir-rapport tal-OECD dwar l-Azzjoni 1 tal-BEPS “Addressing the Tax Challenges of the Digital Economy” (Nindirizzaw l-Isfidi tat-Taxxa tal-Ekonomija Diġitali), 2015.

² Il-konkluzjonijiet tal-laqgħa tal-Kunsill Ewropew (id-19 ta' Ottubru 2017) – (dok. EUCO 14/17).

³ Il-konkluzjonijiet tal-Kunsill (il-5 ta' Diċembru 2017) – Nirreagixxu għall-isfidi tat-tassazzjoni tal-profitti tal-ekonomija diġitali (FISC 346 ECOFIN 1092).

proposti xierqa mill-Kummissjoni sa kmieni fl-2018, “*b’kont meħud tal-iżviluppi rilevanti fil-ħidma li għaddejja tal-OECD u wara valutazzjoni tal-fattibbiltà legali u teknika kif ukoll tal-impatt ekonomiku tar-reazzjonijiet possibbli għall-isfidi tat-tassazzjoni tal-profitti tal-ekonomija digitali*”.

Ir-regoli attwali tat-taxxa korporattiva huma mibnija fuq il-prinċipju li l-profitti jridu jiġu intaxxati fil-post fejn jinholq il-valur. Madankollu, dawn ir-regoli nholqu prinċipalment fil-bidu tas-seklu 20 għal negozji ‘b’hanut fiziku’ u jiddefinixxu x’jagħti lok għad-dritt tal-intaxxar f’pajjiż (“fejn tiġi imposta t-taxxa”) u kemm mill-introjt korporattiv jiġi allokat għal kull pajjiż (“l-ammont tat-taxxa imposta”) fil-biċċa l-kbira abbażi ta’ preżenza fizika f’dak il-pajjiż u mingħajr ma jiġi rifless il-valur li jinholq mill-partecipazzjoni tal-utenti f’dik il-ġurisdizzjoni. Dan ifisser li għall-finijiet tat-tassazzjoni, daww li mhumieq residenti jiġu intaxxati f’pajjiż biss jekk ikollhom preżenza li tammonta għal stabbiliment permanenti hemmhekk⁴. Madankollu, daww ir-regoli ma jkopruq il-firxa dinjija tal-attivitajiet digitali, fejn il-preżenza fizika ma għadhiex rekwiżit biex jiġu pprovduti s-servizzi digitali. Għalhekk huma meħtieġa indikaturi ġodda għall-preżenza ekonomika sinifikanti sabiex jiġu stabbiliti d-drittijiet tal-intaxxar fir-rigward tal-mudelli tan-negozju digitalizzati l-ġodda.

Ladarba n-negozju jkun taxxabbli f’pajjiż, il-profitti ġġenerati minn dan in-negozju jkunu għadhom iridu jiġu stabbiliti u attribwiti lil dan il-pajjiż. Fil-qafas attwali tat-taxxa korporattiva, ir-regoli dwar l-ipprezzar tat-trasferimenti jintużaw biex il-profitti tal-gruppi multinazzjonali jiġu attribwiti lill-pajjiżi differenti abbażi ta’ analiżi tal-funzjonijiet, tal-assi u tar-riskji fil-katina tal-valur tal-grupp. Fil-kuntest tat-tassazzjoni tal-profitti tan-negozju attribwibbli lil stabbiliment permanenti, entità separata tiġi ipotizzata⁵ u l-Linji Gwida tal-OECD dwar l-Ipprezzar tat-Trasferimenti japplikaw b’analogija. Madankollu, ir-regoli attwali, li ġew żviluppati għal mudelli ta’ negozju tradizzjonali, ma jirriflettux il-fatt li l-mudelli ta’ negozju digitali jkollhom karatteristiki differenti minn daww tradizzjonali f’termini ta’ kif jinholq il-valur. Dan johlq distorsjoni tal-kompetizzjoni u jkollu impatt negattiv fuq id-dħul pubbliku. L-ekonomija digitali tiddependi hafna fuq l-assi intanġibbli bħal pereżempju d-dejta tal-utenti u tavvanza l-metodi analitiċi tad-dejta sabiex tasal għall-estrazzjoni tal-valur mid-dejta tal-utenti. Kulma jmur dawn il-mudelli tan-negozju qed jixprunaw il-valur fil-gruppi multinazzjonali u diffiċli li l-valur jiġi kkwantifikat. L-isfida li jiġu identifikati l-assi intanġibbli u li jiġi kkwantifikat il-valur tagħhom, kif ukoll li jiġi stabbilit il-kontribut tagħhom għall-ohlqien tal-valur fi grupp, teħtieġ metodi ġodda għall-attribuzzjoni tal-profitti li jaqbdu aħjar il-ohlqien ta’ valur fil-mudelli l-ġodda ta’ negozju.

Din il-proposta għandha l-għan li tindirizza l-kwistjonijiet imqajma mill-ekonomija digitali billi tistabbilixxi soluzzjoni komprensiva fis-sistemi eżistenti tat-taxxa korporattiva tal-Istati Membri. Il-proposta tipprovd i sistema komuni għall-intaxxar tal-attivitajiet digitali fl-UE li tikkunsidra sew il-karatteristiki tal-ekonomija digitali.

L-ewwel nett, din il-proposta tistabbilixxi regoli għall-istabbiliment ta’ rabta taxxabbli għan-negozji digitali transfruntiera f’każ ta’ preżenza kummerċjali mhux fizika (minn hawn ‘il

⁴ L-Artikolu 5 tal-Mudell ta’ Konvenzjoni dwar it-Taxxa fuq id-Dħul u fuq il-Kapital tal-OECD.

⁵ L-Artikolu 7 tal-Mudell ta’ Konvenzjoni dwar it-Taxxa fuq id-Dħul u fuq il-Kapital tal-OECD.

quddiem: “preżenza diġitali sinifikanti”). Għalhekk huma meħtieġa indikaturi ġodda għal tali preżenza ekonomika sinifikanti, sabiex jiġu stabbiliti u protetti d-drittijiet tal-intaxxar tal-Istati Membri fir-rigward tal-mudelli tan-negozju diġitalizzati l-ġodda.

Barra minn hekk, din il-proposta tistabbilixxi prinċipji għall-attribuzzjoni tal-profitti lil negozju diġitali. Jenħtieġ li dawn il-prinċipji jaqdbu ahjar il-holqien tal-valur ta’ mudelli ta’ negozju diġitali li jiddependu ferm fuq l-assi intangibbli.

Din id-Direttiva, ladarba tiġi implimentata fil-leġislazzjoni nazzjonali tal-Istati Membri, se tapplika għall-attivitajiet diġitali transfruntiera fl-Unjoni, anke jekk it-trattati applikabbli kontra it-tassazzjoni doppja bejn l-Istati Membri ma jkunux ġew modifikati skont dan. Se tapplika wkoll jekk negozju stabbilit f’ġurisdizzjoni mhux tal-Unjoni jopera permezz ta’ preżenza diġitali sinifikanti fi Stat Membru, fejn ma jeżisti l-ebda trattat kontra t-tassazzjoni doppja fis-seħh bejn l-Istat Membru kkonċernat u dik il-ġurisdizzjoni.

- **Konsistenza mad-dispożizzjonijiet eżistenti fil-qasam ta’ politika**

Din il-proposta hija parti mill-isforzi li qed isiru fil-livell tal-UE u fil-livell internazzjonali sabiex il-qafas attwali tat-taxxa jiġi adattat għall-ekonomija diġitali.

Fil-livell internazzjonali, l-isfida li jiġi żgurat li l-atturi kollha fl-ekonomija diġitali huma intaxxati b’mod ġust fuq l-introjtu tagħhom kienet diġà ġiet identifikata fir-rapport dwar l-Azzjoni 1 tal-proġett tal-BEPS tal-OECD/G20, u fir-rapport interim tal-OECD dwar it-tassazzjoni tal-ekonomija diġitali⁶ li ġie ppreżentat lill-Ministri tal-Finanzi tal-G20 f’Marzu 2018. Ir-rapport interim jirrifletti fuq għażliet differenti biex tiġi indirizzata din l-isfida u sal-2020 l-OECD beħsiebha tasal għal soluzzjoni bbażata fuq il-kunsens.

Il-Kummissjoni tirrikonoxxi li l-approċċ ideali jkun li jinstabu soluzzjonijiet multilaterali u internazzjonali biex tiġi intaxxata l-ekonomija diġitali, minhabba n-natura globali ta’ din l-isfida. Il-Kummissjoni qieghda taħdem mill-qrib mal-OECD sabiex tappoġġa l-iżvilupp ta’ soluzzjoni internazzjonali. Madankollu, il-progress fil-livell internazzjonali huwa għadma iebes, minhabba n-natura kumplessa tal-problema u l-firxa wiesgħa ta’ kwistjonijiet li jeħtieġ li jiġu indirizzati, u jaf jieħu ż-żmien biex jintlaħaq kunsens internazzjonali. Din hija r-raġuni għaliex il-Kummissjoni ddeċidiet li tiegħu azzjoni. Il-proposta preżenti hija maħsuba biex tagħti kontribut fil-hidma li għaddejjja fil-livell tal-OECD, li tibqa’ essenzjali sabiex jintlaħaq kunsens globali dwar dan is-suġġett. Billi tistabbilixxi l-viżjoni tal-UE dwar kif għandhom jiġu indirizzati b’mod komprensiv l-isfidi tal-ekonomija diġitali, id-Direttiva proposta se sservi bħala eżempju biex tinfluwenza d-diskussjonijiet internazzjonali dwar soluzzjoni globali. Jenħtieġ li l-UE thegġeġ u tappoġġa lis-shab globali biex jimxu f’dik id-direzzjoni.

Fil-livell tal-UE, din il-proposta tibni fuq id-diversi inizjattivi meħuda mill-Kummissjoni bil-ħsieb li tiġi żgurata tassazzjoni korporattiva ġusta u effiċjenti fl-Unjoni⁷.

F’kuntest usa’, jenħtieġ li jiġi enfasizzat li l-proposta għal Bażi Komuni Konsolidata għat-Taxxa Korporattiva (BKKTK) tkun is-soluzzjoni ottimali biex tiġi żgurata tassazzjoni

⁶ OECD (2018), *Tax Challenges Arising from Digitalisation – Interim Report 2018: Inclusive Framework on BEPS*, OECD Publishing, Pariġi. <http://dx.doi.org/10.1787/9789264293083-en>.

⁷ COM(2015) 302 final.

korporattiva iktar ġusta u effiċjenti fl-UE. Madankollu, il-BKKTK, bl-ambitu attwali tagħha, ma toffrix soluzzjoni strutturali għal uħud mill-isfidi importanti fl-intaxxar tan-negozji tal-ekonomija diġitali. Dan peress li l-BKKTK għandha ambitu limitat (hija obbligatorja biss għall-kumpaniji multinazzjonali kbar) u peress li d-definizzjoni ta' stabbiliment permanenti fil-BKKTK issegwi dik li tigi applikata attwalment fil-livell internazzjonali. Barra minn hekk, ir-regoli dwar l-allokazzjoni tal-profitti (il-formula tat-tqassim) fil-BKKTK jaf ma jaqbdur b'mod suffiċjenti l-attivitajiet diġitali ta' kumpanija. Jenhtieg li r-regoli dwar rabta taxxabbli għall-attivitajiet diġitali jiġu inklużi fil-BKKTK. Barra minn hekk, fir-rigward tal-allokazzjoni tal-profitti ta' gruppi multinazzjonali kbar, jenhtieg li l-approċċ tal-formula tat-tqassim fil-BKKTK jiġi adattat sabiex effettivament l-attivitajiet diġitali jiġu koperti. Il-Kummissjoni tilqa' l-emendi fir-rapporti tal-Kumitat għall-Affarijiet Ekonomiki u Monetari tal-Parlament Ewropew dwar il-Bażi Komuni għat-Taxxa Korporattiva u l-BKKTK bħala bażi tajba għal hidma ulterjuri biex tigi żgurata tassazzjoni ġusta tal-attivitajiet diġitali⁸. Il-Kummissjoni lesta li taħdem mal-Istati Membri u mal-Parlament Ewropew biex teżamina kif id-dispożizzjonijiet f'din id-Direttiva jistgħu jiġu inkorporati fil-BKKTK.

Din id-Direttiva hija parti minn pakkett li jinkludi wkoll Rakkomandazzjoni lill-Istati Membri biex jiġu inklużi r-regoli korrispondenti dwar preżenza diġitali sinifikanti u l-allokazzjoni tal-profitti fit-trattati tagħhom kontra t-tassazzjoni doppja ma' pajjiżi terzi, proposta għal Direttiva li tinkludi soluzzjoni temporanja, u Komunikazzjoni li tistabbilixxi l-kuntest u li tispjega l-artikolazzjoni bejn il-proposti.

Il-Kummissjoni qed tirrakkomanda li l-Istati Membri jirreplikaw id-dispożizzjonijiet inklużi f'din id-Direttiva fit-trattati kontra t-tassazzjoni doppja ma' pajjiżi terzi, peress li f'każ li jkun hemm trattat kontra t-tassazzjoni doppja bejn Stat Membru u ġurisdizzjoni mhux tal-Unjoni, ir-regoli tat-trattat applikabbli kontra t-tassazzjoni doppja jaf imorru kontra d-dispożizzjonijiet proposti dwar preżenza diġitali sinifikanti.

Barra minn hekk, illum il-Kummissjoni qiegħda tressaq proposta għal Direttiva għal soluzzjoni temporanja, it-Taxxa fuq is-Servizzi Diġitali (TSD), bħala soluzzjoni temporanja sempliċi għat-tassazzjoni tal-attivitajiet diġitali fl-UE. It-TSD tistabbilixxi taxxa fuq id-dhul mill-provvista ta' ċerti servizzi diġitali⁹. Jenhtieg li t-TSD tapplika fuq bażi temporanja sakemm ikun hemm soluzzjoni komprensiva fis-seħh.

• **Konsistenza ma' politiki ohra tal-Unjoni**

Din il-proposta hija konsistenti wkoll mal-istrategija għal Suq Uniku Diġitali¹⁰, fejn il-Kummissjoni ntrabtet li tiżgura l-aċċess għall-attivitajiet onlajn għall-individwi u għan-

⁸ Ir-Rapport tat-22 ta' Frar 2018 dwar il-proposta għal Direttiva tal-Kunsill dwar Bażi Komuni għat-Taxxa Korporattiva (COM(2016) 0685 – C8-0472/2016 – 2016/0337(CNS)) u r-Rapport tas-26 ta' Frar 2018 dwar il-proposta għal Direttiva tal-Kunsill fuq Bażi Komuni Konsolidata għat-Taxxa Korporattiva (BKKTK) (COM(2016) 0683 – C8-0471/2016 – 2016/0336(CNS)).

⁹ Proposta għal Direttiva tal-Kunsill dwar is-sistema komuni ta' taxxa fuq is-servizzi diġitali fuq id-dhul li jirriżulta mill-provvista ta' ċerti servizzi diġitali (it-“Taxxa fuq is-Servizzi Diġitali”), COM(2018) 148 final.

¹⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar Strategija għal Suq Uniku Diġitali għall-Ewropa (COM(2015) 192 final tas-6 ta' Mejju 2015).

negozji fil-qafas ta' kundizzjonijiet ta' kompetizzjoni ġusta, kif ukoll li tiftaħ opportunitajiet digitali għan-nies u għan-negozji, u ssahhaħ il-pożizzjoni tal-Ewropa bħala mexxejja dinjija fl-ekonomija digitali.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-leġislazzjoni tal-Unjoni li tikkonċerna t-taxxa għajr dik fuq il-fatturat taqa' fil-kamp ta' applikazzjoni tal-Artikolu 115 tat-Trattat dwar il-Funzjonament tal-UE (TFUE). Din id-dispożizzjoni tistipula li l-miżuri ta' approssimazzjoni skont dan l-artikolu għandhom jaffettwaw direttament l-istabbiliment jew il-funzjonament tas-suq intern.

• Sussidjarjetà (għall-kompetenza mhux esklużiva)

Din il-proposta tikkonforma mal-prinċipju tas-sussidjarjetà. Peress li n-negozji digitali kapaċi jkunu transfruntiera fl-operat tagħhom mingħajr ma jkollhom l-ebda preżenza fiżika, kemm fl-Unjoni u kemm minn pajjiżi terzi, huma meħtieġa regoli uniformi biex jiġi żgurat li jhallu t-taxxi fejn jagħmlu l-profitti. Minhabba d-dimensjoni transfruntiera tal-attivitajiet digitali, hija meħtieġa inizzjattiva tal-UE, li żżid il-valur meta mqabbla ma' dak li jistgħu jiksibu għadd kbir ta' miżuri nazzjonali. Hija meħtieġa inizzjattiva komuni fis-suq intern għall-applikazzjoni diretta u armonizzata tar-regoli dwar preżenza digitali sinifikanti fl-Unjoni sabiex jiġu żgurati kundizzjonijiet ekwivalenti ta' kompetizzjoni għall-Istati Membri kollha u sabiex il-kontribwenti jkollhom ċertezza tad-dritt. Approċċi unilaterali u diverġenti minn kull Stat Membru jistgħu ma jkunux effettivi u jifframmentaw is-suq uniku billi joħolqu kunflitti fil-politika nazzjonali, distorsjonijiet u ostakli tat-taxxa għan-negozji fl-UE. Jekk l-għan huwa li jiġu adottati soluzzjonijiet li jiffunzjonaw għas-suq intern kollu, il-pass xieraq 'il quddiem jista' jsir biss permezz ta' inizzjattivi kkoordinati fil-livell tal-UE.

• Proporzjonalità

Id-Direttiva proposta hija meħtieġa, adegwata u xierqa biex jintlaħaq l-għan mixtieq. Din ma timplikax armonizzazzjoni tar-rati tat-taxxa korporattiva fl-UE, u għaldaqstant ma tirrestringix il-kapaċità tal-Istati Membri li jinfluwenzaw l-ammont mixtieq tagħhom ta' dħul mit-taxxa korporattiva. Id-Direttiva ma tinterferix fl-għażliet ta' politika nazzjonali fir-rigward tad-daqs tal-intervent tas-settur pubbliku u l-kompożizzjoni tad-dħul mit-taxxa. Tipproponi mod iktar effiċjenti biex jiġu intaxxati l-attivitajiet digitali tal-kontribwenti korporattivi li joperaw fl-UE bil-ħsieb li jkun hemm suq intern iktar effiċjenti.

• Għażla tal-istrument

Id-distorsjonijiet fis-suq intern, kif ġie identifikat iktar 'il fuq, jistgħu jiġu indirizzati biss permezz ta' regoli ġuridiċi vinkolanti u permezz tal-approssimazzjoni tal-leġislazzjonijiet tat-taxxa b'qafas leġislattiv komuni. Il-liġi mhux vinkolanti tkun għażla subottimali, peress li l-Istati Membri jkunu liberi li ma jimplimentawhiex, jew inkella tista' twassal għal approċċ frammentat. Dan l-eżitu assolutament mhuwiex mixtieq. Jissogra li johloq incertezza tad-dritt għall-kontribwenti, kif ukoll li jxekkel l-għanijiet għal sistema tat-taxxa korporattiva kkoordinata u koerenti fis-suq intern.

Abbażi tal-Artikolu 115 tat-TFUE, “il-Kunsill għandu, waqt li jaġixxi unanimament ... jorhoġ direttivi għall-approssimazzjoni ta’ daww il-ligijiet, regolamenti jew dispozizzjonijiet amministrattivi tal-Istati Membri li direttament jaffettwaw l-istabbiliment jew l-operazzjoni tas-suq intern”. Għaldaqstant, it-Trattat jippreskrivi li fit-tassazzjoni għajr dik fuq il-fatturat (koperta bl-Artikolu 113 tat-TFUE), il-leġislazzjoni għandha tkun esklużivament fil-forma ta’ direttivi.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

• Konsultazzjonijiet mal-partijiet ikkonċernati

L-istrategija ta’ konsultazzjoni ffokat fuq tliet gruppi ewlenin ta’ partijiet ikkonċernati: l-amministrazzjonijiet tat-taxxa tal-Istati Membri, in-negozji u ċ-ċittadini. Iż-żewġ attivitajiet ewlenin ta’ konsultazzjoni kienu jikkonsistu minn konsultazzjoni pubblika miftuħa, li rċeviet total ta’ 446 tweġiba matul 12-il ġimgħa mis-26 ta’ Ottubru 2017 sat-3 ta’ Jannar 2018, u stħarriġ immirat li ntbagħat lill-amministrazzjonijiet tat-taxxa fl-UE kollha. Fir-rigward ta’ soluzzjoni komprensiva, l-approċċ ippreferut minn iktar minn nofs il-persuni li wieġbu għall-konsultazzjoni tal-partijiet ikkonċernati kien proposta għal preżenza diġitali fl-UE¹¹. L-għażla ppreferuta kienet tikkoinċidi għaż-żewġ gruppi ta’ partijiet ikkonċernati: 14-il awtorità tat-taxxa nazzjonali minn 21 kif ukoll 58 % tal-446 persuna li wieġbu għall-konsultazzjoni pubblika miftuħa jemmnu li l-proposta għal “preżenza diġitali fl-UE” tista’ tindirizza bl-aqwa mod il-problemi attwali marbuta mar-regoli internazzjonali dwar it-tassazzjoni għall-ekonomija diġitali. Il-partijiet ikkonċernati ma ġewx mitluba espliċitament għall-approċċ ippreferut tagħhom fir-rigward ta’ ġurisdizzjonijiet mhux tal-UE. Il-membri tal-Pjattaforma għal Governanza Tajba fil-Qasam tat-Taxxa (magħmula mill-awtoritajiet kollha tat-taxxa tal-UE u minn 15-il organizzazzjoni li jirrappreżentaw in-negozji, is-soċjetà ċivili u l-prattikanti tat-taxxa) ġew infurmati wkoll b’din l-inizjattiva u ntalbet l-opinjoni tagħhom. Tqiesu wkoll il-kontributi spontanji.

• Valutazzjoni tal-impatt

Il-valutazzjoni tal-impatt għal din il-proposta ġiet eżaminata mill-Bord tal-Iskrutinju Regulatorju tal-Kummissjoni fis-7 ta’ Frar 2018. Il-Bord hareġ opinjoni pożittiva dwar il-proposta flimkien ma’ xi rakkomandazzjonijiet, li tqiesu. L-opinjoni tal-Bord, ir-rakkomandazzjonijiet u l-ispejgazzjoni ta’ kif tqiesu, huma inkluzi fl-Anness 1 tad-Dokument ta’ Hidma tal-Persunal meħmuż ma’ din il-proposta. Ara l-Anness 3 għal harsa ġenerali lejn min ikun affettwat b’din il-proposta u kif.

Il-valutazzjoni tal-impatt ta’ din il-proposta eżaminat kemm l-għażliet ta’ riforma fundamentali kif ukoll għażliet oħra għal bidliet fis-sistema internazzjonali eżistenti tat-taxxa. Minhabba limiti fil-fattibbiltà ġuridika u/jew politika, iktar riformi fundamentali ġew skartati peress li f’dan l-istadju jirrappreżentaw għażliet mhux realistiċi. Minflok, jenhtieg li s-soluzzjoni tiffoka fuq reviżjoni tal-kunċett eżistenti ta’ stabbiliment permanenti u tar-regoli ta’ allokkazzjoni tal-profitti. Fl-istess waqt, soluzzjoni fil-qafas tal-proposta għal BKKTK biss ġiet

¹¹ Ara l-Anness 2 tal-Valutazzjoni tal-Impatt.

miċhuda fuq il-bażi li jkollha ambitu wisq dejjaq biex tiġi proposta soluzzjoni strutturali li jkollha wkoll l-possibbiltà li twassal għal soluzzjoni lil hinn mill-UE. Għalhekk, l-għażla ppreferuta biex tindirizza l-kwistjoni fl-UE kienet Direttiva awtonoma li timmodernizza r-regoli dwar l-istabbiliment permanenti u r-regoli dwar l-allokazzjoni tal-profitti.

4. IMPLIKAZZJONIJIET BAĠITARJI

Din il-proposta għal Direttiva mhi se jkollha l-ebda implikazzjoni fuq il-baġit tal-UE.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Jenhtieg li r-regoli f'din il-proposta jiġu integrati fis-sistemi tat-taxxa korporattiva fuq l-introjt tal-Istati Membri u fil-proposta tal-Kummissjoni għal BKKTK, u jenhtieg li fl-aħħar mill-aħħar jiġu riflessi b'bidliet korrispondenti fil-Mudell ta' Konvenzjoni dwar it-Taxxa tal-OECD (l-MKT tal-OECD) fil-livell internazzjonali. Il-Kummissjoni se timmonitorja l-implimentazzjoni tad-Direttiva ladarba tiġi adottata, kif ukoll l-applikazzjoni tagħha b'kooperazzjoni mill-qrib mal-Istati Membri.

- **Spjegazzjoni fid-dettall tad-dispożizzjonijiet speċifiċi tal-proposta**

Kamp ta' Applikazzjoni (l-Artikolu 2)

Din il-proposta taffettwa lill-kontribwenti korporattivi li huma inkorporati jew stabbiliti fl-UE, kif ukoll l-imprizi li huma inkorporati jew stabbiliti f'ġurisdizzjoni mhux tal-Unjoni li magħha ma jeżisti l-ebda trattat kontra t-tassazzjoni doppja mal-Istat Membru fejn tiġi identifikata preżenza diġitali sinifikanti tal-kontribwent. Il-proposta ma taffettwax lill-imprizi li huma inkorporati jew stabbiliti f'ġurisdizzjoni mhux tal-Unjoni li magħha hemm trattat kontra t-tassazzjoni doppja fis-seħh mal-Istat Membru tal-preżenza diġitali sinifikanti, sabiex jiġi evitat li tikkawża xi ksur ta' dawk it-trattati kontra t-tassazzjoni doppja. Dan jaf ikun kemxejn differenti jekk it-trattat applikabbli dwar it-taxxa fir-rigward ta' ġurisdizzjoni mhux tal-Unjoni jinkludi dispożizzjoni simili dwar preżenza diġitali sinifikanti li tohloq drittijiet u obbligi simili fir-rigward ta' dik il-ġurisdizzjoni mhux tal-Unjoni.

Definizzjonijiet (l-Artikolu 3)

Dan l-Artikolu jipprovdi definizzjonijiet ta' diversi kunċetti meħtieġa għall-applikazzjoni tad-dispożizzjonijiet fid-Direttiva (fost l-oħrajn, is-servizzi diġitali, l-interfaċċa diġitali, id-dhul, l-entità, l-utenti u l-perjodu tat-taxxa).

Servizz diġitali huwa servizz ipprovdut permezz tal-internet jew permezz ta' netwerk elettroniku, u li n-natura tiegħu twassal biex il-provvista tas-servizz tkun essenzjalment awtomatizzata u tkun tinvolvi intervent uman minimu. Din id-definizzjoni tikkorrispondi mad-definizzjoni ta' "servizzi furnuti b'mod elettroniku" fl-Artikolu 7 tar-Regolament ta' Implimentazzjoni tal-Kunsill (UE) Nru 282/2011 tal-15 ta' Marzu 2011 li jistabbilixxi miżuri ta' implimentazzjoni fir-rigward tad-Direttiva 2006/112/KE dwar is-sistema komuni ta' taxxa fuq il-valur miżjud, u tinkludi l-istess tip ta' servizzi.

Sabiex tiġi eskluża rabta taxxabbli abbażi tal-post tal-konsum biss, is-sempliċi bejgħ ta' oġġetti jew ta' servizzi ffaċilitat bl-użu tal-internet jew ta' netwerk elettroniku ma jitqiesx bħala servizz diġitali. Pereżempju, l-ġhoti ta' aċċess (għal remunerazzjoni) għal suq diġitali għax-xiri u għall-bejgħ tal-karozzi huwa servizz diġitali, iżda l-bejgħ stess ta' karozza permezz ta' sit web bħal dan mhuwiex servizz diġitali.

L-“involvement ta' intervent uman minimu” tfisser li s-servizz jinvolvi intervent uman minimu min-naħa tal-*fornitur* mingħajr ma jitqies il-livell ta' intervent uman min-naħa tal-*utent*. Servizz għandu jitqies ukoll li jehtiegħ biss intervent uman minimu f'sitwazzjonijiet fejn il-fornitur inizjalment jistabbilixxi sistema, iwettaq manutenzjoni regolari tas-sistema jew isewwiha meta jinqalghu problemi marbuta mal-funzjonament tagħha.

Preżenza diġitali sinifikanti (l-Artikolu 4)

Il-kunċett ta' preżenza diġitali sinifikanti huwa maħsub biex tiġi stabbilita rabta taxxabbli f'ġurisdizzjoni. Għalhekk, jenhtiegħ li jitqies bħala zieda flimkien mal-kunċett eżistenti ta' stabbiliment permanenti. Ir-regoli proposti għall-istabbiliment ta' rabta taxxabbli ta' negozju diġitali fi Stat Membru huma bbażati fuq id-dhul mill-provvista ta' servizzi diġitali, fuq in-numru ta' utenti ta' servizzi diġitali jew fuq in-numru ta' kuntratti għal servizz diġitali. Dawn il-kriterji huma mod kif tiġi stabbilita l-“impronta diġitali” ta' negozju f'ġurisdizzjoni abbażi ta' ċerti indikaturi tal-attività ekonomika. Jenhtiegħ li dawn jirriflettu d-dipendenza tan-negozji diġitali fuq bażi kbira ta' utenti, fuq l-involvement tal-utenti u fuq il-kontributi tal-utenti, kif ukoll il-valur li jinholoq mill-utenti għal dawn in-negozji. Jenhtiegħ li l-kriterji jkunu jistgħu jiġu applikati għal tipi differenti ta' mudelli ta' negozju. Il-mudelli ta' negozju diġitali huma eteroġenji ħafna. Uħud jaf ikollhom bażi kbira ħafna ta' utenti, filwaqt li oħrajn jaf ikollhom bażi iżgħar ta' utenti, iżda xorta waħda jkollhom kontributi sinifikanti mill-utenti jekk kull *utent* individwali jikkontribwixxi valur kbir. Barra minn hekk, jenhtiegħ li l-kriterji jiżguraw trattament komparabbli fi Stati Membri differenti, ikun xi jkun id-daqs tagħhom, u jenhtiegħ li jhallu barra l-każijiet trivjali.

Għat-tliet kriterji bbażati fuq l-utenti li ġew imsemmija hawn fuq (id-dhul, in-numru ta' utenti u n-numru ta' kuntratti) ġew stabbiliti livelli limitu applikabbli differenti. Hemm preżenza diġitali sinifikanti fi Stat Membru jekk wiehed jew iktar mill-kriterji li ġejjin ikunu ssodisfati: jekk id-dhul mill-provvista ta' servizzi diġitali lill-utenti f'ġurisdizzjoni jaqbeż is-EUR 7 000 000 f'perjodu tat-taxxa, jekk in-numru ta' utenti ta' servizz diġitali fi Stat Membru jaqbeż il-100 000 f'perjodu tat-taxxa, jew jekk in-numru ta' kuntratti ta' negozju għal servizzi diġitali jaqbeż l-3 000.

Kif ġie spjegat fil-Valutazzjoni tal-Impatt¹², huwa essenzjali li kull livell limitu jiġi stabbilit f'livell għoli biżżejjed biex żgur jiġu esklużi l-każijiet iż-żgħar fejn il-profitti attribwibbli għal preżenza diġitali lanqas biss ikunu jkopru l-kost tal-konformità mat-taxxa għal stabbiliment permanenti, u għaldaqstant tiġi żgurata l-proporzjonalità tal-miżura waqt li jintużaw dawn it-tliet livelli limitu alternattivi. Il-livell limitu tad-dhul jiġi stabbilit biex ikopri l-istima tal-

¹² Fit-Taqsima 6.3.

kostijiet tal-konformità għall-operat ta' stabbiliment permanenti addizzjonali, anke b'rati baxxi. Jenhtieg li l-livell limitu fir-rigward tan-numru ta' utenti jkun jirrifletti valur simili f'termini monetarji abbażi tad-dhul medju għal kull utenti. Jenhtieg li l-livell limitu għan-numru ta' kuntratti ta' negozju jirrifletti li għandhom jitqiesu biss il-kuntratti "minn negozju għal negozju" peress li l-valur irrappreżentat b'dawn il-kuntratti x'aktarx li jkun iktar sostanzjali minn dak ta' kuntratti konklużi ma' individwi. Għalhekk, jenhtieg li livell limitu għan-numru ta' kuntratti minn negozju għal negozju jkun ferm iktar baxx mil-livell limitu bbażat fuq l-utenti.

Profitti attribwibbli lill-preżenza diġitali sinifikanti (l-Artikolu 5)

Ir-regoli proposti għall-allokazzjoni tal-profitti lil preżenza diġitali sinifikanti huma mibnija fuq il-qafas attwali applikabbli għall-istabbilimenti permanenti. Dawn jikkonfermaw il-prinċipju li bih jenhtieg li preżenza diġitali sinifikanti tiġi attribwita l-profitti li kienet taqla' permezz ta' ċerti attivitajiet ekonomiċi sinifikanti mwettqa permezz ta' interfaċċa diġitali, b'mod partikolari fl-attivitajiet tagħha ma' partijiet oħra tal-impriza, li kieku kienet impriza separata u indipendenti involuta fl-istess attivitajiet jew f'attivitajiet simili bl-istess kundizzjonijiet jew b'kundizzjonijiet simili, filwaqt li jitqiesu l-assi li jkunu ntuzaw, il-funzjonijiet li jkunu twettqu u r-riskji li jkunu ġew meħuda. Għalhekk, l-approċċ awtorizzat tal-OECD (AAO) jibqa' l-prinċipju sottostanti għall-attribuzzjoni tal-profitti lil preżenza diġitali sinifikanti. Minkejja dan, jehtieg li l-qafas jiġi adattat b'mod konsistenti, sabiex jirrifletti l-mod kif jinholq il-valur fl-attivitajiet diġitali. Fil-fatt, fl-analiżi funzjonali tal-istabbiliment permanenti, il-kriterju ta' funzjonijiet sinifikanti ta' persuni rilevanti għat-teħid tar-riskju u għas-sjeda ekonomika tal-assi fil-kuntest tal-attivitajiet diġitali, mhuwiex biżżejjed biex jiżgura attribuzzjoni tal-profitti lill-preżenza diġitali sinifikanti li tirrifletti l-holqien ta' valur. Din is-sitwazzjoni ssehh meta preżenza diġitali sinifikanti topera permezz ta' interfaċċa diġitali mingħajr ebda preżenza fiżika f'ġurisdizzjoni partikolari jew meta l-ebda funzjoni sinifikanti ta' persuni ma titwettag fil-ġurisdizzjoni tal-preżenza diġitali sinifikanti.

Fl-analiżi funzjonali tal-preżenza diġitali sinifikanti, jenhtieg li l-attivitajiet imwettqa mill-impriza permezz ta' interfaċċa diġitali fir-rigward tad-dejta u tal-utenti jitqiesu bhala funzjonijiet sinifikanti ekonomikament għall-attribuzzjoni tas-sjeda ekonomika tal-assi u tar-riskji lill-preżenza diġitali sinifikanti. Jenhtieg li l-attribuzzjoni tal-profitti tqis l-iżvilupp, it-titjib, iż-żamma, il-protezzjoni u l-isfruttament tal-assi intangibbli fil-prestazzjoni tal-attivitajiet sinifikanti ekonomikament mill-preżenza diġitali anke jekk dawn ma jkunux marbuta ma' funzjonijiet ta' persuni fl-istess Stat Membru.

Pereżempju, is-sett ta' assi intangibbli li jkunu attribwibbli lin-negozju tan-netwerk soċjali jaqdi rwol ewlieni biex jiġu attirati utenti godda lejn in-netwerk soċjali u jiġu ggarantiti l-esternalitajiet pożittivi tan-netwerk, jiġifieri li l-utenti jkunu jistgħu jaqbdu ma' numru kbir ta' utenti oħra. It-tkabbir tan-netwerk li jinkiseb permezz tal-preżenza diġitali sinifikanti jtejjeb l-istess sett ta' assi intangibbli. Dan is-sett ta' assi intangibbli jkun imsahħaħ iktar permezz tal-

ipproċessar tad-dejta fil-livell tal-utenti sabiex in-netwerk soċjali jkun jista' jbigħ l-ispazju tar-reklamar bi primjum ladarba dan ikun imfassal apposta skont l-interessi tal-utenti.

B'hekk ikun jirrizulta li l-funzjonijiet marbuta mal-iżvilupp, mat-titjib, maż-żamma, mal-protezzjoni u mal-isfruttament ta' assi intangibbli uniċi jkunu tipiċi għal preżenza diġitali sinifikanti. L-attivitajiet sinifikanti ekonomikament kollha jikkontribwixxu b'mod uniku għall-holqien tal-valur fil-mudelli ta' negozju diġitali u huma parti integrali minn dawn il-mudelli. Għalhekk, il-metodu tat-tqassim tal-profitti ta' sikwit ikun jitqies bħala l-iżjed metodu xieraq għall-attribuzzjoni tal-profitti lill-preżenza diġitali sinifikanti. F'dan il-kuntest, il-fatturi possibbli tat-tqassim jistgħu jinkludu l-ispejjeż imġarrba għar-riċerka, għall-iżvilupp u għall-kummerċjalizzazzjoni (attribwibbli lill-preżenza diġitali sinifikanti fir-rigward tal-ispejjeż attribwibbli lill-uffiċċju prinċipali u/jew kwalunkwe preżenzi diġitali sinifikanti oħra fi Stati Membri oħra) kif ukoll in-numru ta' utenti fi Stat Membru u d-dejta miġbura għal kull Stat Membru.

Ir-regoli proposti jistabbilixxu biss il-prinċipji ġenerali għall-allokazzjoni tal-profitti lil preżenza diġitali sinifikanti peress li linji gwida iktar speċifiċi dwar l-allokazzjoni tal-profitti jistgħu jiġu żviluppati fil-fora internazzjonali xierqa jew fil-livell tal-UE.

Proposta għal

DIRETTIVA TAL-KUNSILL

li tistabbilixxi r-regoli dwar it-tassazzjoni korporattiva ta' preżenza diġitali sinifikanti

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 115 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew¹³,

Wara li kkunsidra l-opinjoni tal-Kumitat Ekonomiku u Soċjali Ewropew¹⁴,

Filwaqt li jagħtixxi skont proċedura leġislativa speċjali,

Billi:

- (1) It-trasformazzjoni rapida tal-ekonomija globali bħala riżultat tad-digitalizzazzjoni qiegħda twassal pressjonijiet godda fuq is-sistemi tat-taxxa korporattiva kemm fil-livell tal-Unjoni u kemm fil-livell internazzjonali, u qiegħda tpoġġi f'dubju l-kapaċità li jiġi stabbilit fejn jenhtieg li l-kumpaniji diġitali jhallsu t-taxxi tagħhom u kemm jenhtieg li jhallsu. Għalkemm huwa rikonoxxut fil-livell internazzjonali, minn korpi bħall-G20, li jenhtieg li r-regoli dwar it-taxxa korporattiva jiġu adattati għall-ekonomija diġitali, x'aktarx li tkun għadma iebes li jintlaħaq qbil fil-livell globali.
- (2) F'Ottubru 2015, ir-rapport tal-OECD dwar l-Azzjoni 1 tal-Erożjoni tal-Bażi u Trasferiment tal-Profitt (BEPS) "Addressing the Tax Challenges of the Digital Economy" (Nindirizzaw l-Isfidi tat-Taxxa tal-Ekonomija Diġitali) stabbilixxa diversi approċċi differenti għall-intaxxar tal-ekonomija diġitali li ġew eżaminati b'mod ulterjuri fir-rapport tal-OECD "Tax challenges Arising from Digitalisation – Interim Report 2018" (L-Isfidi tat-Taxxa li Ġejjin mid-Digitalizzazzjoni – Rapport Interim tal-2018). Kulma jmur qiegħda tikber il-htieġa li jinstabu soluzzjonijiet li jiżguraw tassazzjoni ġusta u effettiva tal-kumpaniji diġitali hekk kif qiegħda taċċellera t-trasformazzjoni diġitali tal-ekonomija.
- (3) Il-Komunikazzjoni tal-Kummissjoni dwar "Sistema tat-Taxxa Ġusta u Effiċjenti fl-Unjoni Ewropea għas-Suq Uniku Diġitali", li giet adottata fil-21 ta' Settembru 2017, iddikjarat li huma mehtieġa regoli internazzjonali godda marbuta mal-isfidi speċifiċi mqajma mill-ekonomija diġitali sabiex jiġi stabbilit fejn jinholoq il-valur tan-negozji u kif jenhtieg li dak il-valur jiġi attribwit għall-finijiet tat-taxxa. Dawn ir-regoli godda jimplikaw riforma tar-regoli internazzjonali eżistenti dwar it-taxxa fir-rigward tad-

¹³ ĠU C , , p. .

¹⁴ ĠU C , , p. .

definizzjoni ta' stabbiliment permanenti u tal-attribuzzjoni tal-profitti applikabbli għall-attivitajiet diġitali.

- (4) Il-Konklużjonijiet tal-Kunsill Ewropew tad-19 ta' Ottubru 2017 enfasizzaw il-ħtieġa għal sistema effettiva u ġusta ta' tassazzjoni adegwata għall-era diġitali u stennew b'interess proposti xierqa mill-Kummissjoni sa kmieni fl-2018¹⁵. Il-Konklużjonijiet tal-Kunsill ECOFIN tal-5 ta' Diċembru 2017 enfasizzaw li definizzjoni li tkun aċċettata globalment għal stabbiliment permanenti u għar-regoli tal-ipprezzar ta' trasferiment u l-attribuzzjoni ta' profitti marbuta miegħu għandha tibqa' ċentrali meta jiġu indirizzati l-isfidi ta' tassazzjoni fuq il-profitti tal-ekonomija diġitali, u hekk għew kooperazzjoni mill-qrib bejn l-UE, l-OECD u shab oħra internazzjonali fir-reazzjoni għall-isfidi tat-tassazzjoni tal-profitti tal-ekonomija diġitali¹⁶.

F'dan ir-rigward, jenħtieġ li l-Istati Membri jkunu meħtieġa jinkludu regoli fis-sistemi tagħhom tat-taxxa korporattiva nazzjonali fuq l-introjtu sabiex jeżerċitaw id-drittijiet tal-intaxxar tagħhom. Għalhekk, jenħtieġ li jiġu ċċarati d-diversi taxxi korporattivi applikabbli fl-Istati Membri. Jenħtieġ li dawn ir-regoli jestendu d-definizzjoni ta' stabbiliment permanenti u jistabbilixxu rabta taxxabli għal preżenza diġitali sinifikanti fil-ġurisdizzjonijiet rispettivi tagħhom. Barra minn hekk, jenħtieġ li jiġu stabbiliti prinċipji ġenerali għall-allokazzjoni tal-profitti taxxabli għal dik il-preżenza diġitali. Fil-prinċipju, jenħtieġ li daww ir-regoli japplikaw għall-kontribwenti korporattivi kollha irrispettivament minn fejn ikunu residenti għat-taxxa, kemm fl-Unjoni jew xi mkien ieħor.

- (5) Madankollu, jenħtieġ li r-regoli ma japplikawx għal entitajiet li jkunu residenti għat-taxxa f'ġurisdizzjoni mhux tal-Unjoni li jkollha Konvenzjoni kontra t-Tassazzjoni Doppja fis-seħħ mal-Istat Membru li fih ikun hemm preżenza diġitali sinifikanti, sakemm dik il-Konvenzjoni ma tinkludix dispożizzjonijiet dwar preżenza diġitali sinifikanti li jgħolqu drittijiet u obbligi simili għal daww li nholqu b'din id-Direttiva, fir-rigward tal-ġurisdizzjoni mhux tal-Unjoni. Dan sabiex jiġi evitat kwalunkwe kunflitt mal-Konvenzjonijiet kontra t-Tassazzjoni Doppja ma' ġurisdizzjonijiet mhux tal-Unjoni, peress li ġeneralment dawn mhumieq marbuta bid-dritt tal-Unjoni.
- (6) Sabiex ikun hemm definizzjoni soda ta' rabta taxxabli ta' negozju diġitali fi Stat Membru, jenħtieġ li din id-definizzjoni tkun ibbażata fuq id-dhul mill-provvista ta' servizzi diġitali, fuq in-numru ta' utenti jew fuq in-numru ta' kuntratti ta' negozju għal servizzi diġitali. Jenħtieġ li l-livelli limitu applikabbli jirriflettus-sinifikat tal-preżenza diġitali għal tipi differenti ta' mudelli ta' negozju u jakkomodaw il-gradji differenti ta' kontribut għall-proċess tal-holqien tal-valur. Barra minn hekk, jenħtieġ li jiżguraw trattament kompatibbli fi Stati Membri differenti, ikun xi jkun id-daqs tagħhom, u jenħtieġ li jhallu barra l-kazijiet trivjali. Jenħtieġ li l-bejgħ ta' oġġetti jew ta' servizzi li jiġi ffaċilitat bl-użu tal-internet jew ta' netwerk elettroniku ma jitqiesx bħala servizz diġitali skont it-tifsira ta' din id-Direttiva.
- (7) Sabiex il-preżenza diġitali sinifikanti ta' impriża tkun tista' tiġi intaxxata f'ġurisdizzjoni oħra skont il-liġi domestika ta' dik il-ġurisdizzjoni, jenħtieġ li jiġu stabbiliti l-prinċipji tal-attribuzzjoni tal-profitti lil dik il-preżenza diġitali sinifikanti. Jenħtieġ li r-regoli jkunu mibnija fuq il-prinċipji attwali għall-attribuzzjoni tal-profitti u jkunu bbażati fuq analiżi funzjonali tal-funzjonijiet imwettqa, tal-assi użati u tar-

¹⁵ Il-konklużjonijiet tal-laqqha tal-Kunsill Ewropew (id-19 ta' Ottubru 2017) – (dok. EUCO 14/17).

¹⁶ Il-konklużjonijiet tal-Kunsill (il-5 ta' Diċembru 2017) – Nirreagixxu għall-isfidi tat-tassazzjoni tal-profitti tal-ekonomija diġitali (FISC 346 ECOFIN 1092).

riskji meħuda minn preżenza diġitali sinifikanti fit-twettiq tal-attivitajiet sinifikanti ekonomikament tagħha permezz ta' interfaċċa diġitali. Jenhtieg li tinghata attenzjoni partikolari għall-fatt li parti sinifikanti mill-valur ta' negozju diġitali jinholq fejn ikunu bbażati l-utenti u fejn tingabar u tiġi pproċessata d-dejta marbuta mal-utenti, kif ukoll fejn jiġu pprovduti s-servizzi diġitali. Peress li l-attivitajiet sinifikanti ekonomikament li jitwettqu minn preżenza diġitali sinifikanti jikkontribwixxu b'mod uniku għall-holqien tal-valur fil-mudelli ta' negozju diġitali, jenhtieg li l-metodu tat-tqassim tal-profitti jintuża normalment biex wiehed jasal għal allokkazzjoni ġusta tal-profitti lill-preżenza diġitali sinifikanti. Madankollu, jenhtieg li dan ma jipprevjenix li kontribwent ikun jista' juża metodu alternattiv skont il-prinċipji aċċettati fil-livell internazzjonali jekk dan jista' juri bil-provi li, abbażi tal-eżitu tal-analiżi funzjonali, ikun iktar xieraq li jintuża metodu alternattiv skont il-prinċipji aċċettati fil-livell internazzjonali. Huwa essenzjali wkoll li l-fatturi tat-tqassim tal-profitti jkollhom korrelazzjoni qawwija mal-holqien tal-valur.

- (8) Għan ewlieni ta' din id-Direttiva huwa t-titjib tar-reżiljenza tas-suq intern kollu sabiex jiġu indirizzati l-isfidi tat-tassazzjoni tal-ekonomija diġitalizzata. Dan l-għan ma jistax jintlaħaq b'mod suffiċjenti permezz tal-azzjoni individwali tal-Istati Membri peress li n-negozji diġitali kapaċi jkunu transfruntiera fl-operat tagħhom mingħajr ma jkollhom l-ebda preżenza fiżika f'ġurisdizzjoni, u għalhekk huma meħtieġa regoli biex jiġi żgurat li jhallu t-taxxi fil-ġurisdizzjonijiet fejn jagħmlu l-profitti. Minhabba din id-dimensjoni transfruntiera, inizjattiva fil-livell tal-Unjoni żżid il-valur meta mqabbla ma' dak li jistgħu jiksbu għadd kbir ta' miżuri nazzjonali. Hija meħtieġa inizjattiva komuni fis-suq intern kollu biex tiġi żgurata l-applikazzjoni diretta u armonizzata tar-regoli dwar preżenza diġitali sinifikanti fl-Unjoni. Approċċi unilaterali u diverġenti minn kull Stat Membru jistgħu ma jkunux effettivi u jifframmentaw is-Suq Uniku billi joħolqu kunflitti fil-politika nazzjonali, distorsjonijiet u ostakli tat-taxxa għan-negozji fl-Unjoni. Peress li l-għanijiet ta' din id-Direttiva jistgħu jintlaħqu aħjar fil-livell tal-Unjoni, l-Unjoni tista' tadotta miżuri, b'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. B'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu meħtieġ biex jintlaħqu dawk l-għanijiet.
- (9) Jenhtieg li kwalunkwe pproċessar tad-dejta personali li jitwettaq fil-kuntest ta' din id-Direttiva, jitwettaq b'konformità mar-Regolament (UE) 2016/679 tal-Parlament Ewropew u tal-Kunsill¹⁷, inklużi l-obbligi li jiġu pprovduti miżuri tekniċi u organizzattivi xierqa għall-konformità mal-obbligi imposti b'dak ir-Regolament, b'mod partikolari dawk marbuta mal-legalità tal-ipproċessar, mas-sigurtà tal-attivitajiet tal-ipproċessar, mal-ġoti ta' informazzjoni u mad-drittijiet tas-sugġetti tad-dejta, kif ukoll tal-protezzjoni tad-dejta mid-disinn u b'mod awtomatiku. Kull meta jkun possibbli, jenhtieg li d-dejta personali ssir anonima.
- (10) Jenhtieg li l-Kummissjoni tevalwa l-implimentazzjoni ta' din id-Direttiva hames snin wara d-dhul fis-seħh tagħha u tirrapporta lill-Kunsill dwarha. Jenhtieg li l-Istati Membri jikkomunikaw lill-Kummissjoni l-informazzjoni kollha meħtieġa għal din l-evalwazzjoni. Jenhtieg li jiġi stabbilit kumitat konsultattiv, il-Kumitat DiġiTax, sabiex jeżamina kwistjonijiet dwar l-applikazzjoni tad-Direttiva.

¹⁷ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Generali dwar il-Protezzjoni tad-Data) (GU L 119, 4.5.2016, p. 1).

- (11) B'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni¹⁸, l-Istati Membri impenjaw ruħhom li, f'każijiet iġġustifikati, in-notifika tal-miżuri ta' traspożizzjoni tagħhom tkun akkumpanjata minn dokument wiehed jew iktar li jispjega r-relazzjoni bejn il-komponenti ta' Direttiva u l-partijiet korrispondenti tal-istrumenti nazzjonali ta' traspożizzjoni. Fir-rigward ta' din id-Direttiva, il-leġislatur iquis li t-trażmissjoni ta' dawk id-dokumenti hija ġġustifikata.
- (12) Jenhtieg li l-Istati Membri jkunu meħtieġa japplikaw id-dispożizzjonijiet ta' din id-Direttiva mill-perjodu tat-taxxa li jmiss, minn wara l-iskadenza għat-traspożizzjoni. Dan sabiex jiġi żgurat li d-dispożizzjonijiet il-godda jibdew japplikaw f'kull Stat Membru minn data li tkun kemm jista' jkun allinjata, iżda filwaqt li jitqies il-fatt li Stati Membri differenti jaf ikollhom perjodi tat-taxxa differenti,

ADOTTA DIN ID-DIRETTIVA:

¹⁸ ĠU C 369, 17.12.2011, p. 14.

KAPITOLU I

SUĠĠETT, DEFINIZZJONIJIET U KAMP TA' APPLIKAZZJONI

Artikolu 1

Suġġett

Din id-Direttiva tistabbilixxi regoli li jestendu l-kunċett ta' stabbiliment permanenti, kif japplika għall-finijiet tat-taxxa korporattiva f'kull Stat Membru, sabiex tiġi inkluża l-preżenza digitali sinifikanti li permezz tagħha jitwettaq negozju shih jew parzjali. Din id-Direttiva tistabbilixxi wkoll ċerti prinċipji għall-attribuzzjoni tal-profitti lil preżenza digitali sinifikanti jew fir-rigward tagħha għall-finijiet tat-taxxa korporattiva.

Artikolu 2

Kamp ta' applikazzjoni

Din id-Direttiva tapplika għall-entitajiet irrispettivament minn fejn ikunu residenti għall-finijiet tat-taxxa korporattiva, kemm fi Stat Membru u kemm jekk f'pajjiż terz.

Madankollu, fil-każ ta' entitajiet li jkunu residenti għall-finijiet tat-taxxa korporattiva f'pajjiż terz li miegħu l-Istat Membru partikolari inkwistjoni jkollu konvenzjoni għall-evitar tat-tassazzjoni doppja, din id-Direttiva tapplika biss jekk dik il-konvenzjoni tinkludi dispożizzjonijiet simili għall-Artikoli 4 u 5 ta' din id-Direttiva fir-rigward tal-pajjiż terz u jekk dawk id-dispożizzjonijiet ikunu fis-seħh.

Artikolu 3

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) "taxxa korporattiva" tfisser waħda mit-taxxi korporattivi elenkati fl-Anness I jew taxxa simili li tiddaħhal sussegwentement;
- (2) "interfaċċa digitali" tfisser kwalunkwe softwer, inklużi sit web jew parti minnu u applikazzjonijiet, fosthom applikazzjonijiet mobbli, aċċessibbli mill-utenti;
- (3) "indirizz tal-Protokoll tal-Internet (IP)" tfisser serje ta' ċifri assenjati lil apparati imqabbda ma' network li jiffaċilitaw il-komunikazzjoni bejniethom fuq l-internet;
- (4) "utent" tfisser kwalunkwe individwu jew negozju;
- (5) "servizzi digitali" tfisser servizzi li jiġu pprovduti permezz tal-internet jew permezz ta' network elettroniku u li n-natura tagħhom twassal biex il-provvista tas-servizz tagħhom tkun essenzjalment awtomatizzata u tkun tinvolvi intervent uman minimu, kif ukoll li jkun impossibbli li jiġu żgurati fin-nuqqas tat-teknoloġija tal-informatika, inkluż b'mod partikolari:
 - (a) il-provvista ta' prodotti digitalizzati, li b'mod ġenerali jinkludu softwer u tibdiliet jew aġġornamenti fis-softwer;

(b) servizzi li jipprovdu jew li jappoġġaw negozju jew preżenza personali fuq netwerk elettroniku bħal pereżempju sit web jew paġna web;

(c) servizzi li jiġu ġġenerati awtomatikament minn kompjuter permezz tal-internet jew permezz ta' netwerk elettroniku, b'rispons għal dejta speċifika mdaħħla mir-riċevitur;

(d) it-trasferiment bi hlas tad-dritt tat-tqeghid ta' oġġetti jew ta' servizzi għall-bejgħ fuq sit web li jopera bħala suq onlajn li fuqu xerrejja potenzjali jagħmlu l-offerti tagħhom permezz ta' proċedura awtomatizzata u li fuqu l-partijiet jiġu nnotifikati dwar bejgħ permezz ta' posta elettronika ġġenerata awtomatikament minn kompjuter;

(e) Pakketti ta' informazzjoni li joffru Servizz fuq l-Internet (PSI) u li fihom il-komponent tat-telekomunikazzjoni jifforma parti anċillari u subordinata, jiġifieri pakketti li joffru iktar minn sempliċi aċċess għall-internet u li jinkludu elementi oħra bħal paġni b'kontenut li jagħtu aċċess għall-aħbarijiet, ir-rapporti tat-temp jew dwar l-ivvjaġġar, il-postijiet tal-logħob, l-ospitar tas-siti web, l-aċċess għal dibattiti onlajn jew kwalunkwe element simili ieħor;

(f) is-servizzi elenkati fl-Anness II.

Is-servizzi digitali ma għandhomx jinkludu s-servizzi elenkati fl-Anness III jew il-bejgħ ta' oġġetti jew ta' servizzi oħra li jiġi ffaċilitat permezz tal-internet jew permezz ta' netwerk elettroniku.

(6) “dhul” tfisser ir-rikavati mill-bejgħ u minn tranżazzjonijiet oħra, wara li titnaqqas it-taxxa fuq il-valur miżjud u taxxi u dazji oħra migbura f'isem aġenziji tal-gvern, kemm ta' natura monetarja kif ukoll ta' natura mhux monetarja, inkluż ir-rikavati mid-disponimenti ta' assi u ta' drittijiet, l-imgħax, id-dividendi u distribuzzjonijiet oħra ta' profitti, ir-rikavati mill-likwidazzjonijiet, ir-royalties, is-sussidji u l-ġhotjiet, ir-rigali riċevuti, il-kumpens u l-pagamenti *ex gratia*. Id-dhul għandu jinkludi wkoll ir-rigali mhux monetarji mogħtija minn kontribwent korporattiv. Id-dhul ma għandux jinkludi l-ekwità li jiġma' kontribwent korporattiv jew id-dejn imħallas għaliha;

(7) “entità” tfisser kwalunkwe persuna ġuridika jew arrangament ġuridiku li jwettqu negozju permezz ta' kumpanija jew permezz ta' struttura li tkun trasparenti għall-finijiet tat-taxxa;

(8) “perjodu tat-taxxa” tfisser sena tat-taxxa korporattiva, sena kalendarja jew kwalunkwe perjodu applikabbli ieħor għall-finijiet tat-taxxa korporattiva;

(9) “impriza assoċjata” tfisser entità relatata mal-entità partikolari inkwistjoni b'mod wiehed jew iktar minn dawn li ġejjin:

(a) waħda minnhom tipparteċipa fil-ġestjoni tal-oħra billi tkun f'pozizzjoni li teżerċita influwenza sinifikanti fuq l-entità l-oħra;

(b) waħda minnhom tipparteċipa fil-kontroll tal-oħra permezz ta' parteċipazzjoni, diretta jew indiretta, fl-entità l-oħra li taqbeż l-20 % tad-drittijiet tal-vot;

(c) waħda minnhom tipparteċipa, direttament jew indirettament, fil-kapital tal-oħra permezz ta' dritt ta' sjieda fl-entità l-oħra li taqbeż l-20 % tal-kapital.

Jekk iktar minn entità waħda jipparteċipaw fil-ġestjoni, fil-kontroll jew fil-kapital tal-istess entità b'mod wieħed jew iktar minn dawk speċifikati fil-punti (a) sa (c), dawk l-entitajiet kollha għandhom jitqiesu bħala impriżi assoċjati ta' xulxin ukoll.

Jekk l-istess entità tipparteċipa fil-ġestjoni, fil-kontroll jew fil-kapital ta' iżjed minn entità waħda b'mod wieħed jew iktar minn dawk speċifikati fil-punti (a) sa (c), dawk l-entitajiet kollha għandhom jitqiesu bħala impriżi assoċjati ta' xulxin ukoll.

F'każ ta' parteċipazzjonijiet indiretti, l-issodisfar tal-kriterji stabbiliti fil-punti (b) u (c) għandu jiġi stabbilit bil-multiplikazzjoni tar-rati ta' persentaġġ ta' parteċipazzjoni tul is-saffi suċċessivi. Entità li jkollha iżjed minn 50 % tad-drittijiet tal-vot għandha titqies li għandha 100 %.

KAPITOLU II

PREŻENZA DIĠITALI SINIFIKANTI

Artikolu 4

Preżenza diġitali sinifikanti

1. Għall-finijiet tat-taxxa korporattiva, stabbiliment permanenti għandu jitqies li jeżisti jekk teżisti preżenza diġitali sinifikanti li permezz tagħha jitwettaq negozju shih jew parzjali.
2. Il-paragrafu 1 għandu jįddied ma' kwalunkwe test ieħor, mingħajr ma jaffettwa jew jillimita l-applikazzjoni tiegħu, skont id-dritt tal-Unjoni jew id-dritt nazzjonali biex tiġi stabbilita l-eżistenza ta' stabbiliment permanenti fi Stat Membru għall-finijiet tat-taxxa korporattiva, kemm speċifikament fir-rigward tal-provvista ta' servizzi diġitali u kemm b'mod ieħor.
3. Għandha titqies li teżisti "preżenza diġitali sinifikanti" fi Stat Membru f'perjodu tat-taxxa jekk in-negozju li jitwettaq permezz tagħha jkun jikkonsisti għalkollox jew parzjalment mill-provvista ta' servizzi diġitali permezz ta' interfaċċa diġitali, u waħda jew iktar mill-kundizzjonijiet li ġejjin jiġu ssodisfati fir-rigward tal-provvista ta' dawk is-servizzi mill-entità li twettaq dak in-negozju, flimkien mal-provvista ta' kwalunkwe servizz bħal dawk permezz ta' interfaċċa diġitali minn kull waħda mill-impriżi assoċjati ta' dik l-entità b'mod aggregat:
 - (a) il-proporzjon tad-dhul totali miksub f'dak il-perjodu tat-taxxa u li jirriżulta mill-provvista ta' dawk is-servizzi diġitali lill-utenti li jkunu jinsabu f'dak l-Istat Membru f'dak il-perjodu tat-taxxa jaqbeż is-EUR 7 000 000;
 - (b) in-numru ta' utenti ta' wieħed jew iktar minn dawk is-servizzi diġitali li jkunu jinsabu f'dak l-Istat Membru f'dak il-perjodu tat-taxxa jaqbeż l-100 000;
 - (c) in-numru ta' kuntratti ta' negozju għall-provvista ta' kwalunkwe servizz diġitali bħal dawk imsemmija, li jiġu konklużi f'dak il-perjodu tat-taxxa minn utenti li jkunu jinsabu f'dak l-Istat Membru, jaqbeż it-3 000.
4. Fir-rigward tal-użu tas-servizzi diġitali, utent għandu jitqies li jkun jinsab fi Stat Membru f'perjodu tat-taxxa jekk l-utent juża apparat f'dak l-Istat Membru f'dak il-perjodu tat-taxxa sabiex jaċċessa l-interfaċċa diġitali li permezz tagħha jiġu pprovduti s-servizzi diġitali.
5. Fir-rigward tal-konklużjoni ta' kuntratti għall-provvista ta' servizzi diġitali:
 - (a) kuntratt għandu jġhodd bħala kuntratt ta' negozju jekk l-utent jikkonkludi l-kuntratt waqt li jkun qed jaġhmel negozju;

(b) utent għandu jitqies li jinsab f'għurisdizzjoni f'perjodu tat-taxxa jekk l-utent ikun residenti għall-iskopijiet tat-taxxa korporattiva f'dik il-għurisdizzjoni f'dak il-perjodu tat-taxxa jew ikollu stabbiliment permanenti f'dik il-għurisdizzjoni f'dak il-perjodu tat-taxxa.

6. L-Istat Membru fejn jintuża apparat ta' utent għandu jkun stabbilit b'referenza għall-indirizz tal-Protokoll tal-Internet (IP) tal-apparat jew, jekk b'mod aktar preċiż, b'referenza għal kwalunkwe metodu ieħor ta' geolokalizzazzjoni.

7. Il-proporzjon tad-dhul totali msemmi fil-paragrafu 3(a) għandu jiġi stabbilit b'mod proporzjonali għan-numru ta' drabi li jintużaw l-apparati f'dak il-perjodu tat-taxxa minn utenti li jkunu jinsabu jkun fejn ikun fid-dinja biex jaċċessaw l-interfaċċa diġitali li permezz tagħha jiġu pprovduti s-servizzi diġitali.

Artikolu 5

Profitti attribwibbli lill-preżenza diġitali sinifikanti jew fir-rigward tagħha

1. Il-profitti li jkunu attribwibbli lil preżenza diġitali sinifikanti jew fir-rigward tagħha fi Stat Membru għandhom ikunu taxxabli fil-qafas tat-taxxa korporattiva ta' dak l-Istat Membru biss.

2. Il-profitti attribwibbli lill-preżenza diġitali sinifikanti jew fir-rigward tagħha għandhom ikunu dawk li dik il-preżenza diġitali kienet taqla' li kieku kienet impriza separata u indipendenti li twettaq l-istess attivitajiet jew attivitajiet simili bl-istess kundizzjonijiet jew b'kundizzjonijiet simili, b'mod partikolari fl-attivitajiet tagħha ma' partijiet ohra tal-impriza, filwaqt li jitqiesu l-funzjonijiet imwettqa, l-assi użati u r-riskji meħuda, permezz ta' interfaċċa diġitali.

3. Għall-finijiet tal-paragrafu 2, l-istabbiliment tal-profitti attribwibbli lill-preżenza diġitali sinifikanti jew fir-rigward tagħha għandu jsir abbażi ta' analiżi funzjonali. Sabiex jiġu stabbiliti l-funzjonijiet tal-preżenza diġitali sinifikanti, kif ukoll tiġi attribwita lilha s-sjeda ekonomika tal-assi u tar-riskji, għandhom jitqiesu l-attivitajiet sinifikanti ekonomikament imwettqa minn dik il-preżenza permezz ta' interfaċċa diġitali. Għal dan l-għan, l-attivitajiet imwettqa mill-impriza permezz ta' interfaċċa diġitali fir-rigward tad-dejta jew tal-utenti għandhom jiġu kkunsidrati bħala attivitajiet sinifikanti ekonomikament tal-preżenza diġitali sinifikanti li jattribwixxu r-riskji u s-sjeda ekonomika tal-assi lil dik il-preżenza.

4. Meta jiġu stabbiliti l-profitti attribwibbli skont il-paragrafu 2, għandhom jitqiesu kif suppost l-attivitajiet sinifikanti ekonomikament imwettqa mill-preżenza diġitali sinifikanti li jkunu rilevanti għall-iżvilupp, għat-titjib, għaž-żamma, għall-protezzjoni u għall-isfruttament tal-assi intangibbli tal-impriza.

5. L-attivitajiet sinifikanti ekonomikament imwettqa mill-preżenza diġitali sinifikanti permezz ta' interfaċċa diġitali jinkludu, fost l-oħrajn, dawn l-attivitajiet li ġejjin:

- (a) il-gbir, il-ħżin, l-ipproċessar, l-analiżi, it-twassil u l-bejgħ tad-dejta fil-livell tal-utenti;
- (b) il-gbir, il-ħżin, l-ipproċessar u l-wiri ta' kontenut iġġenerat mill-utenti;
- (c) il-bejgħ ta' spazju tar-reklamar onlajn;

- (d) it-tqeghid ta' kontenut mahluq minn partijiet terzi f'suq digitali għad-disponibbiltà tal-utenti;
- (e) il-provvista ta' kwalunkwe servizz digitali mhux elenkat fil-punti (a) sa (d).

6. Meta jistabbilixxu l-profitti attribwibbli skont il-paragrafi 1 sa 4, il-kontribwenti għandhom jużaw il-metodu tat-tqassim tal-profitti sakemm il-kontribwent ma jurix bil-provi li, filwaqt li jitqiesu r-riżultati tal-analiżi funzjonali, metodu alternattiv ibbażat fuq prinċipji aċċettati fil-livell internazzjonali jkun iktar xieraq. Il-fatturi tat-tqassim jistgħu jinkludu l-ispejjeż imġarrba għar-riċerka, għall-iżvilupp u għall-kummerċjalizzazzjoni kif ukoll in-numru ta' utenti u d-dejta miġbura għal kull Stat Membru.

KAPITOLU III

DISPOŻIZZJONIJIET FINALI

Artikolu 6

Rieżami

1. Il-Kummissjoni għandha tevalwa l-implimentazzjoni ta' din id-Direttiva hames snin wara d-dhul fis-sehħ tagħha u tirrapporta lill-Kunsill dwarha.
2. L-Istati Membri għandhom jikkomunikaw lill-Kummissjoni t-tagħrif kollu mehtieg għall-evalwazzjoni tal-implimentazzjoni ta' din id-Direttiva.

Artikolu 7

Kumitat dwar it-tassazzjoni tal-ekonomija digitali

1. Kumitat konsultattiv dwar it-tassazzjoni tal-ekonomija digitali, imsejjaħ il-“Kumitat DigiTax”, huwa b'dan stabbilit.
2. Il-Kumitat DigiTax għandu jikkonsisti minn rappreżentanti tal-Istati Membri u tal-Kummissjoni. Il-president tal-Kumitat għandu jkun rappreżentant tal-Kummissjoni. Is-servizzi segretarjali tal-Kumitat għandhom jiġu pprovduti mill-Kummissjoni.
3. Il-Kumitat DigiTax għandu jadotta r-regoli ta' proċedura tiegħu stess.
4. Il-Kumitat DigiTax għandu jeżamina l-kwistjonijiet dwar l-applikazzjoni ta' din id-Direttiva, kif imqajma mill-President tal-Kumitat, kemm jekk fuq inizjattiva tal-President stess u kemm jekk fuq it-talba tar-rappreżentant ta' Stat Membru, u għandu jinforma lill-Kummissjoni bil-konkluzjonijiet tiegħu.

Artikolu 8

Limitazzjoni tad-dejta miġbura mingħand l-utenti

Id-dejta li tista' tingabar minghand l-utenti għall-finijiet tal-applikazzjoni ta' din id-Direttiva għandha tkun limitata għal dejta li tindika l-Istat Membru li jinsabu fih l-utenti, mingħajr ma tippermetti l-identifikazzjoni tal-utenti.

Artikolu 9

Traspożizzjoni

1. L-Istati Membri għandhom jadottaw u jippublikaw, sa mhux aktar tard mill-31 ta' Diċembru 2019, il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva. Għandhom jinfurmaw minnufih lill-Kummissjoni dwar dan.

L-Istati Membri għandhom japplikaw dawk id-dispożizzjonijiet mill-1 ta' Jannar 2020 fir-rigward tal-perjodi tat-taxxa li jibdew minn dik id-data jew minn warajha.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huwa f'idejn l-Istati Membri li jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li jadottaw fil-qasam kopert minn din id-Direttiva.

Artikolu 10

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 11

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Kunsill

Il-President